

---

Panduranga Stotram 5

ಪಾಂಡುರಂಗಸ್ತೋತ್ರಂ 5

Document Information



---

Text title : Panduranga Stotram 5

File name : pANDurangastotram5.itx

Category : vishhnu, vishnu, moropanta, stotra

Location : doc\_vishhnu

Author : Mayurakavi or Moropanta

Proofread by : Rajesh Thyagarajan

Description/comments : Stotras composed by Moropanta mayUrakavi

Latest update : December 23, 2023

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

December 23, 2023

*sanskritdocuments.org*

---

ಪಾಂಡುರಂಗಸ್ತೋತ್ರಂ 5



(ಪಂಚಮಂ)

(ಸ್ರಗ್ವಿಣೀವೃತ್ತಂ)

ಸಖ್ಯಮಾಪುರ್ಯಯಾ ಬಾಲಗೋಪಾ ವನೇ ಭೀಮರಥ್ಯಾಸ್ತಟೀ ಸತ್ಯತಃ(1)  
ಪಾವನೇ .

ಸಾಧಿತಾ ಪುಂಡರೀಕೇಣ ಯಾ ಸಾಧುನಾ ಸಿದ್ಧಿರಾಲಿಂಗ್ಯತೇ(2) ಸಜ್ಜನೈಃ ಸಾಧುನಾ  
.. 1..

ಕ್ವಾಪಿ(3) ಕಸ್ಮಾದಪೀಷನ್ನದಾಸಾದರಂ ಯಾಂತ್ವಿತಿ ತ್ಯಕ್ತನಿದ್ರಂ ಸದಾಸಾದರಂ .  
ತಿಷ್ಠತೇ ಯಾ ಕಲೌ ಸಾನುಕಂಪಾಸವನೌ ಶ್ಯಾಮಲಾಹಂ ತದಂಘೀ ಭಜೇ ಪಾವನೌ  
.. 2..

ವಿಠಲಾಖ್ಯಾ ಭವಾಬ್ಧೌ ತರಿಃ(4) ಪಾರದಾ ಯಾಂ ಶ್ರಿತಾ (5)ವಜ್ರವೇದೇಂದುಭೃನ್ನಾರದಾಃ

ಸ್ಥಾಪಯಾಮಾಸ ಸದ್ಧಾರ್ಮಿಕಃ ಕೋಽಪಿ ತಾಂ ಚೇತಸೈವಾಶ್ರಯೇ ಸಾಧುಭಿರ್ಗೋಪಿತಾಂ  
.. 3..

ಪಾಣಿಪದ್ಮದ್ವಯನ್ಯಾಸರಾಜತ್ಯಟಿಂ ಶ್ಯಾಮಲಾಂ ಕೋಮಲಾಂ ಪೀತವಿದ್ಯುತ್ಪಟೀಂ

ಸಾಧುಭಿರ್ನೃತ್ಯಮಾನಾಮುದಾರಾಂ ನಟೀಂ ಸಂಪಿಬಾಮೋದ್ಯುತಾಂಗೀಂ  
ಸುಧಾಯಾ ಘಟೀಂ .. 4..

ಗಾಢಮಾಲಿಂಗ್ಯತೇ ಯಾ ಸದಾ ಪಾಪಿಭೀ ರಮ್ಯರೂಪಾ ಯಯಾ ನೇಕ್ಷ್ಯತೇ ಕಾಪಿ  
ಭೀಃ .

ಸ್ವೈರ್ಗುಣೈರ್ಮುಗ್ಧಗೀತ್ಯೈಃ ಸದಾ ಮೋಹಿತಾಂ ತಾಂ ವಿಶಂಕಂ ಸ್ವಮಾತುರ್ವದಾಮೋ  
ಹಿತಾಂ .. 5..

ಮಯ್ಯಪತ್ಯೇ ಸ್ವಕರ್ಮಾಲಸೇಽಲಂ ಕ್ರುಧಾ ಚಿಂತಯಾ ಸಾಧುಭಿಸ್ತಾಮ್ಯತೇ ಕೀಂ  
ಮುಧಾ .

ಭೀಮರಥ್ಯಾಸ್ತಟೀ (6)ಸ್ವಗ್ಯಲಭ್ಯಾ ಬುಧಾ ಭೋ ಮಯಾ ಪೀಯತೇ ಸಾಧುಲಬ್ಧಾ  
ಸುಧಾ .. 6..

ತಾಪಪಾಪೌಷಧಂ ಸಾಧು ಯನ್ನಾಮ ಯಾ ಸನ್ಮುಖಾಚ್ಚ ಶ್ರುತಾ ಸುಪ್ರಸನ್ನಾಭಯಾ(7)

ಬಲ್ಲವೀನಾಂ ಸಖೀಂ ದೇವತಾದೇವತಾಂ ಚಿಂತಯೇ (8)ಚಿತ್ತಮೇತ್ಯುಸ್ಸವಾದೇವ  
ತಾಂ .. 7..

ತ್ಯಕ್ತಸಿಂಹಾಸನಾಃ ಸಾಧವಃ ಕೇವಲಂ ಪ್ರಾಪ್ತುಕಾಮಾ ಹಿ ಯತ್ಪಾದಪಾಂಸುಂ ದರೀಂ

ಈಯುರೇವೋತ್ಸುಕಾಃ ಕೋ ನ ತೋ ಚಿಂತಯೇನ್ನಿರ್ಜಿತಸ್ವರ್ಗಸತ್ಪಾದಪಾಂ  
ಸುಂದರೀಂ .. 8..

ಕೋ ನ ತಾಂ ಚಿಂತಯೇಚ್ಛುದ್ಧಿಕಾಮಃ ಕಲೌ (9)ಯತ್ಪದಾಂಭೋಜನಿರ್ಣೇಜನಾಪಾಂ  
ತತಿಃ .

ಸಾಧುನೀರಾಜಿತಾ (10)ಸಾಧುನೀರಾಜಿತಾ ಸಾ ಧುನೀ ರಾಜಿತಾ ಶಂಭುಮೌಲಾವಪಿ  
.. 9..

ಸಿದ್ಧಿರತ್ಯುತ್ತಮಾ ಯೋಗ್ಯಲಭ್ಯಾಃಸತಸ್ತಾಸದೇವಾವರಾನ್ನಿತ್ಯಮಭ್ಯಾಸತಃ .

ಪುಂಡರೀಕೇಣ ಯಾ ಸಾಧುನೀರಾಜಿತಾ(11) ಭಕ್ತವೃಂದೈಃ ಕಲೌ ಸಾಧುನಾರಂ ಜಿತಾ  
.. 10..

ಜೀವನೇನಾಪ್ಯಹೋಧೀಷ್ಟಕಂ(12) ತರ್ಪಿತೋ ಭೀಮರಥ್ಯಾಸ್ತಟೇ ಪುಂಡರೀಕೇಣ  
ಯಃ .

ಶ್ಯಾಮಲಃ ಕೋಽಪಿ ದೀಪಃ ಪತಂಗಪ್ರಿಯಃ(13) ಶ್ಲಿಷ್ಯತಾಂ ತಾಪಹಾ ನಿರ್ಮಲಃ  
ಸ್ನೇಹಕೃತ್ .. 11..

ಇತಿ ಶ್ರೀರಾಮನಂದನಮಯೂರೇಶ್ವರಕೃತಂ ಪಾಂಡುರಂಗಸ್ತೋತ್ರಂ ಸಂಪೂರ್ಣಂ .  
ಟಿಪ್ಪಣಿ

\* ಅಸ್ಯ ಕವಿಲಿಖಿತಾ ಮಾತೃಕೋಪಲಭ್ಯತೇ . ಕಿಂತು ತಸ್ಯಾಂ ಸಮಾಪ್ತಿದ್ಯೋತಕೋ  
ಲೇಖೋ ನ ದೃಶ್ಯತೇ ನ ವಾತ್ಯೇವೇತತ್ಸಮಾಪ್ತಮಿತಿ ಪರಿಜ್ಞಾತುಂ ಪಾರ್ಯತೇ . ಇದಂ  
ತು ನಾಮಧೇಯಮಸ್ಮಾಭಿಃ ಪ್ರಕರಣಾರ್ಥಮನುಸೃತ್ಯೈವ ವಿಹಿತಮಿತ್ಯವಧೇಯಂ  
ಸಹೃದಯೈಃ .

1. ಸತ್ಯತಃ ಸತ್ಯಲೋಕಾದಪಿ .

2. ಸಿದ್ಧಿಃ ಶ್ರೀವಿಠಲರೂಪಾ .

3. ಈಷದಪಿ ದಾಸಾದ್ ಅರಂ ದ್ರುತಂ ಕ್ವಚಿದಪಿ ಮಾ ಯಾತ್ಪಿತೀವ ಯಾಽವನೌ  
ತಿಷ್ಠತೇ ತದಂಘ್ರೀ ಅಹಂ ಭಜೇ ಇತ್ಯನ್ವಯಃ . “ಯಾಂತ್ಪಿತಿ” ಇತಿ ತು ಬಹುವಚನ  
ಪ್ರಾಮಾದಿಕಂ . “ತಿಷ್ಠತೇ” ಇತ್ಯಾಮನೇಪದಮಪಾಣಿನೀಯಂ .

4. ತರಿರ್ನೌಃ .

5. ವಜ್ರಭೃದಿಂದ್ರಃ, ವೇದಭೃದ ಬ್ರಹ್ಮಾ, ಇಂದುಭೃತ್ ಶಂಕರಃ .

6. ಸ್ವರ್ಗಿಣೋ ದೇವಾಸ್ತೇಷಾಮಲಭ್ಯಾ .

7. ಅವಿದ್ಯಮಾನಂ ಭಯಂ ಯಸ್ಯಾಃ ಸಾ ಅಭಯಾ .

8. ಚಿತ್ತಂ ತಾಮುತ್ಸವಾದೇವೈತಿ ಇತ್ಯನ್ವಯಃ .
9. ಯಸ್ಯ ಪದಾಂಭೋಜಯೋರ್ನಿರ್ಣೇಜನಂ ಕ್ಷಾಲನಂ ತದರ್ಥಮುಪಯುಕ್ತಾನಾಮಪಾಂ  
ತತಿಃ ಸಾಧುಭಿನೀರಾಜಿತಾ ಸ್ತುತಾ .
10. ಸಾಧುನೀರಾ ಅಜಿತಾ ಸಾ ಧುನೀ ಭೀಮರಥೀ ಶಂಭುಮೌಲಾವಪಿ ರಾಜಿತಾ  
ಇತ್ಯನ್ವಯಃ .
11. ಆದರಾನ್ನಿತ್ಯಮಭ್ಯಾಸತಃ ಸತತಮುಪಸೇವನಯಾ ಅಸತೋ ಭಾವಯತೀತಿ  
ತಾದೃಶೀತಿ ಕಥಂಚಿದ್ಯೋಜನೀಯಂ .
12. ಅಧೀಷ್ಟಕಮಿಷ್ಟಕಾಯಾಂ .
13. ಪತಂಗಸ್ಯ ವೈನತೇಯಸ್ಯ ಪ್ರಿಯಃ .

Proofread by Rajesh Thyagarajan

---

*Panduranga Stotram 5*

pdf was typeset on December 23, 2023

Please send corrections to [sanskrit@cheerful.com](mailto:sanskrit@cheerful.com)

